

ስለ ሞግብ፤ የእስራኤል አምላክ የሠራዊት ጌታ እግዚአብሔር እንዲህ ይላል። ናባው ጠፍታለችና ወዮላት!

ቂርያታይም አፍራለች ተይዛማለች፤ ሚሥጋብ አፍራለች ደንግጣማለች።

2 ከእንግዲህ ወዲህ የሞግብ ትምክሕት የለም፤ በሐሴቦን ላይ። ኑ ሕዝብ እንዳትሆን እናጥፋት ብለው ክፉ ነገር አስበውባታል። መድሜን ሆይ፤ አንቺ ደግሞ ትጠፈላለሽ ሰይፍም ያሳድድሻል።

3 መፍረስና ታላቅ ጥፋት የሚል የጩኸት ቃል ከሐሮናይም ተሰማ።

4 ሞግብ ጠፍታለች፤ ልጆችዋም ጩኸትን አሰምተዋል።

5 በሉሒት ዓቀበት ልቅሶ እያለቀሱ ይወጣሉና፤ በሐሮናይምም ቀላቀላት የጥፋትንና የመባባትን ጩኸት ሰምተዋል።

6 ሸሽታችሁ ራሳችሁን አድኑ፤ በምድረ በዳ እንዳለ ቀጥቋጦ ሁኑ።

7 በሥራሽና በመዝገብሽ ታምነሻልና አንቺ ደግሞ ትያገርያለሽ፤ ካሞሽም ከካህናቱና ከአለቆቹ ጋር በአንድነት ይማረካል።

8 እግዚአብሔርም እንደ ተናገረ፡ አጥፊ ወደ ከተማ ሁሉ ይመጣል እንዲትም ከተማ አትድንም፤ ሽለቆውም ይጠፋል ሜዳውም ይበላሻል።

9 በርራ እንድትወጣ ለሞግብ ከንፍ ስጡአት፤ ከተሞችዋም ባድማና ወና ይሆናሉ።

10 የእግዚአብሔርን ሥራ በቸልታ የሚያደግ ርጉም ይሁን፤ ሰይፉንም ከደም የሚከለክል ርጉም ይሁን።

11 ሞግብ ከታናሽነቱ ጀምሮ ቅምጥል ነበረ፤ በአምቡላውም ላይ ዐርፎአል፤ ከዕቃውም ወደ ዕቃ አልተገለበጠም፤ ወደ ምርኮም አልሄደም፤ ስለዚህ ቃናው በእርሱ ውስጥ ቀርቶአል፤ መዳዘውም አልተለወጠም።

12 ስለዚህ፤ እነሆ፤ የሚያገላብጡትን የምልክበት ዘመን ይመጣል፤ ይላል እግዚአብሔር፤ እነርሱም

ያገላብጡታል፤ ጋኖቹንም ባዶ ያደርጋሉ፤ መስቴዎቹንም ይሰብራሉ።

13 የእስራኤልም ቤት ይታመንባት ከነበረው ከቤቴል እንዳፈረ፤ እንዲሁ ሞግብ ከካሞሽ ያፍራል።

14 እናንተ። እኛ ኃያላን በሰልፍም ጽኑዓን ነን እንዴት ትላላችሁ?

15 ሞግብ ፈርሶአል፤ ከተሞቹም ጠፍተዋል፤ የተመረጡትም ጉልማሶች ወደ መታረድ ወርደዋል፤ ይላል ስሙ የሠራዊት ጌታ እግዚአብሔር የሆነ ንጉሥ።

16 የሞግብ ጥፋት ሊመጣ ቀርቦአል መከራውም እጅግ ይፈጥናል።

17 በዙሪያው ያላችሁ ሁሉ ስሙንም የምታውቁ ሁሉ። ብርቱው በትር፤ የከበረው ሽመል፤ እንዴት ተሰበረ! ብላችሁ አልቅሱለት።

18 በዲቦን የምትኖሪ ሆይ፤ ሞግብን የሚያጠፋ ወጥቶብሻልና፤ አምባሽንም ሰብሮአልና ከክብርሽ ውረጂ በጥማትም ተቀመጧል።

19 በአሮጌር የምትኖሪ ሆይ፤ በመንገድ አጠገብ ቆመሽ ተመልከቺ፤ የሸሸውንና ያመለጠችውን። ምን ሆኖአል? ብለሽ ጠይቂ።

20 ሞግብም ፈርሶአልና አፈረ፤ አልቅሱ ጩኸትም፤ ሞግብ እንደ ተዘረፈ በአርኖን አጠገብ አውሩ።

21 በሜዳ ላይ፤ በሐሎን፤ በያሳ፤ በሜፍዓት ላይ፤

22 በዲቦን፤ በናባው፤ በቤት ዲብላታይም ላይ፤

23 በቂርያታይም፤ በቤትጋሙል፤

24 በቤትምዖን ላይ፤ በቂርዮት፤ በባሶራ፤ በሞግብም ምድር ከተሞች ሁሉ ቅርብና ሩቅ በሆኑ ላይ ፍርድ መጥቶአል።

25 የሞግብ ቀንድ ተቈረጠ ከንዱም ተሰበረ፤ ይላል እግዚአብሔር።

26 በእግዚአብሔር ላይ ከርቶአልና አስከሩት፤ ሞግብም በጥፋቱ ላይ ይንከባለላል፤ ደግሞም መሳቂያ ይሆናል።

27 እስራኤል ለአንተ መሳቂያ አልሆነምን? ወይስ በሌቦች መካከል ተገኝቶአልን? ስለ እርሱ በተናገርህ ጊዜ ራስህን ትነቀንቃለህ።

28 እናንተ በሞግብ የምትኖሩ ሆይ፤ ከተሞችን ትታችሁ በዓለት ውስጥ ተቀመጡ፤ በገደል አፋፍም ቤትዋን እንደምትሠራ እንደ ርግብ ሁኑ።

29 እጅግ እንደ ታበየ ስለ ሞግብ ትዕቢት ስለ ትምክህቱም ስለ ኩራቱም ስለ መጓደዱም ስለ ልቡም ትዕቢት ሰምተናል።

30 ቀጣው ምንም እንደ ሆነ አውቃለሁ፤ ይላል እግዚአብሔር፤ ፉከራው ምንም አልሠራም።

31 ስለዚህ ለሞግብ አለቅሳለሁ ለሞግብም ሁሉ እጮኸለሁ፤ ለቂርሔሬስ ሰዎች አለቅሳለሁ።

- 32 አንቺ የሴባማ ወይን ሆይ፥ ከኢያዜር ልቅሶ ይልቅ ለአንቺ አለቅሳለሁ፤ ቅርንጫፎችሽ ባሕርን ተሻግረዋል፥ ወደ ኢያዜርም ባሕር ደርሰዋል፤ አጥፊው በሰብልሽና በወይንሽ ላይ መጥቶአል።
- 33 ሐሤትና ደስታ ከፍሬያማው እርሻና ከሞዓብ ምድር ጠፍተዋል፤ ጠጁን ከመጥመቂያው አጥፍቻለሁ፤ ጠማቂውም በእልልታ አይጠምቅም፥ እልልታቸውም እልልታ አይሆንም።
- 34 ከሐሴቦን ጩኸት እስከ ኤልያሊና እስከ ያህጽ ድረስ ድምፃቸውን ሰጥተዋል፤ ከዞግር እስከ ሖሮናይምና እስከ ዔግላት ሺሊሺያ ድረስ ይደርሳል፤ የኔምሬም ውኃ ደግሞ ይደርቃል።
- 35 በኮረብታው መስገጃ ላይ የሚሠዋውን ለአማልክቱም የሚያጥነውን ከሞዓብ አጠፋለሁ፥ ይላል እግዚአብሔር።
- 36 ያተረፈው ትርፉ ጠፍቶበታልና፤ ስለዚህ ልቤ ለሞዓብ እንደ እንቢልታ ይጮኻል፥ ልቤም ለቂርሔሬስ ሰዎች እንደ እንቢልታ ይጮኻል።
- 37 ራስ ሁሉ መላጣ ጢምም ሁሉ የተላጩ ነውና፤ በእጅም ሁሉ ላይ ከትፋት በወገብም ላይ ማቅ አለና።
- 38 ሞዓብን እንደማይወደድ ዕቃ ሰብሬአለሁና በሞዓብ ሰገነት ሁሉ ላይ በአደባባዩም ላይ በሁሉም ቦታ ልቅሶ አለ፥ ይላል እግዚአብሔር።
- 39 እንዴት ተገለበጠ! በአፍረትም የተነሣ ሞዓብ ጀርባውን እንዴት መለሰ! ብላችሁ አልቅሱ። ሞዓብም በዙሪያው ላሉት ሁሉ መሳቂያና ድንጋጤ ይሆናል።
- 40 እግዚአብሔር እንዲህ ይላልና። እነሆ፥ እንደ ንስር ይበርራል ከንፉንም በሞዓብ ላይ ይዘረጋል።
- 41 ከተሞቹ ተይዘዋል፥ አምባዎቹም ተወስደዋል፥ በዚያም ቀን የሞዓብ ኃያላን ልብ ምጥ እንደ ያዛት ሴት ልብ ይሆናል።
- 42 ሞዓብም በእግዚአብሔር ላይ ከጦቶአልና ሕዝብ ከመሆን ይጠፋል።
- 43 በሞዓብ የምትኖር ሆይ፥ ፍርሃትና ጉድጓድ ወጥመድም በአንተ ላይ አለ፥ ይላል እግዚአብሔር።
- 44 በሞዓብ ላይ የመገባቸውን ዓመት አመጣበታለሁና፥ ይላል እግዚአብሔር፤ በፍርሃት የሸሸ በጉድጓድ ውስጥ ይወድቃል፥ ከጉድጓድም የወጣ በወጥመድ ይያዛል።
- 45 የሸሹ ደክመው ከሐሴቦን ጥላ በታች ቆመዋል፤ እሳት ከሐሴቦን ነበልባልም ከሴዎን ወጥቶአል የሞዓብንም ማዕዘን የሄትንም ልጆች አናት በልቶአል።
- 46 ሞዓብ ሆይ፥ ወዮልህ! የካሞሽ ወገን ጠፍቶአል፤ ወንዶች ልጆችህ ተማርከዋልና፥ ሴቶች ልጆችህም ወደ ምርኮ ሄደዋልና።
- 47 ነገር ግን በኋለኛው ዘመን የሞዓብን ምርኮ እመልሳለሁ፥ ይላል እግዚአብሔር። የሞዓብ ፍርድ እስከዚህ ድረስ ነው።